


Huttafa


Il-magazin ta' Klabb Huttaf




bram




għarġħas



Kamaleonti





| | |
|-------------------------|----|
| editorjal | 2 |
| aħbarijet | 3 |
| X'għandna mid-dinja? | 4 |
| X'se Naraw? | 5 |
| avviżi | 6 |
| ittra | 6 |
| Il-veru ħadna pjaċir... | 6 |
| gallerija | 7 |
| Bl-gheruq u x-xniexel | 7 |
| Falko | 8 |
| Erba' bramiet | 8 |
| Enerġija | 9 |
| Sibtha fix-Xibka | 10 |
| Dahħal membru | 10 |
| hotspots: In-Namib | 11 |
| Hondoq ir-Rummien | 12 |


Meta kont daqskom kont nixxala fil-baħar qisni ndimunjat! Wara sīgħat nitqanfed (u xi erba' majnati m'għand huti l-kbar) kont nitla' niekol biċċa hobż, u nintefha nbandal saqajja fuq il-blat.

Waqt li kont inkun hemm nistenna l-ikel jinżel kont inhares lejn l-art madwari u kont nara c-ċaqliż żgħir tar-residenti tal-blat u l-ghadajjar sejriñ ghall-affari tagħhom. U bdejt ninduna li jekk thares sew issib dinja ohra ta' hajja. Din jaċċi-

F'xatt il-baħar jgħixu hafna hlejjaq żgħar, specjalment jekk ikun xatt bil-blat. Jekk titbaxxa u tressaq wiċċek lejn dawk l-ghadajjar żgħar ta' ilma bahar fil-blat, tiskopri hafna hlejjaq interessanti. Bebbux, grancijiet, imhar, artikli, gambli u hut żgħir. Bi ffit paċenja u b'għajnejn ta' detektiv ambientalist kollha tista' ssibhom! Li rridu niftakru hu li dawn huma annimali żgħar u hafna minnhom esperti tal-kamuflaxx bhal l-imħar u xi bebbux, uħud jafu jistahbew bhall-grancijiet, u ohrajn anke trasparenti bhal xi gambli! Għalhekk mhux dejjem faċċi ssibhom, imma dik hija parti mill-gost tal-logħba. Min ma jħobbx jilghab noli! Jekk tkunu qed tossegħaw għadira żgħira, importanti li ma tbagħbsux fl-ilma, ghax tgerr Xu kollox. In-naturalist mhux hekk jagħmel. In-naturalist joqghod bil-paċenja jfittex b'għajnejh, isib, josserva u jitħalleml.

Hej, jekk tkunu fix-xemx qis li tilbsu kappell, flokk, nuċċali tax-xemx u ndilku bis-sanblok ghax maxxemx ma tiċċajtax. U jekk il-blat inigżeż ilbsu biċċa sandli.

Čaw hbieb, u bilhaqq: jekk għandkom ħutkom żgħar... tagħtuhomx majnati :-)



Il-kamaleonti (Mediterranean chameleon *Chamaeleo chamaeleon*) huwa famuż ghax ibiddel il-kuluri. Hafna nies jaħsbu li jekk kamaleonti joqghod fuq l-ahmar jisplodi jew imut! Dan mhux veru, ghax la l-ahmar u lanqas ebda kulur iehor mhu ha joqtlu. L-ghedewwa tal-kamaleonti huma s-sriep, il-kesha, il-bexx, xi daqqa ta' ġebla, il-qtates u t-traffiku fil-kampanja.

KUTIBU

Jason Aloisio, Matthew Borg Cardona, Desirée Falzon, Sylvia Falzon, Victor Falzon, Kathleen Mamo, Mariangela Meli.

Indirizz BirdLife Malta: 37/28 Triq Rigord, Ta' Xbiex MSD 12
tel 21347849 feks 21343239 imejl info@birdlifemalta.org
websajt www.birdlifemalta.org
imej tal-magażin il-Huttafa@birdlifemalta.org

Victor Falzon L-Editur

Sakemm mhux speċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat basta mhux għal skop kummerċjali, u basta jissemma' isem il-magażin u tintbagħat ill-BirdLife kopja tal-materjal fejn ġie kkupjat. Publikazzjoni: BirdLife Malta, Awwissu 2006

Disinn u produzzjoni: Victor Falzon

Ritratt ta' quddiem: Kamaleonti, ritratt ta' Victor Falzon

Ritratt ta' wara: Hondoq ir-Rummien, ritratt ta' Joe Sultana

Films: Pixel Services. Stampat: Poulton's Print Shop



Klabb Huttaf huwa t-taqsima ta' BirdLife Malta għall-membri ta' taħt it-18. Norganizzaw ħarġiet fil-kampanja, żjarat f'r-iservi naturali, u nagħmlu xogħol ambientali. Nohorġu l-magażin Il-Huttafa kull xaharejn għall-membri, u nagħmlu ġendawts u logħob għal waqt xi attivitajiet. Shubija fi Klabb Huttaf hija Lm3 fis-sena.

4 ċittadini Maltin!



Ray Galea

Il-huttaf reġa' bejjet, did-darba f'garaxx fil-Mellieħha! Par huttafiet rabbew b'success familja ta' erbgħa.

Il-huttaf mhux soltu jbejjet hawn Malta. L-eluf ta' huttaf li naraw fir-rebbiegha u l-harifa jkunu tal-passa u jdumu magħna biss xi ffit ġranet, imbagħad ikomplu l-vjaġġ. Għalhekk meta par huttaf jiddeċiedu li jbejtu, għalina tal-BirdLife din hja haġa speċjali.

Dis-sena kienet ir-raba' darba li nafu li bejtu l-huttaf f'Malta. L-ewwel darba kien fl-1974, imbagħad fl-1995 (wara 21 sena), imbagħad fl-2004 (wara 9 snin) u issa fl-2006 wara sentejn biss!

Tghid se ssir drawwa? Min jaf is-sena d-dieħla jithajrx jerġgħu jbejtu? Ahna malli nkunu nafu b'xi haġa ninfirmaw kom f'dawn il-paġni.

Fir-ritratt tax-xellug jidhru l-frieh kważi lesti biex jitghallmu jtiru. Innutaw il-bejta magħmula minn taħlita ta' tajn u tiben, li l-ġenituri jwahħlu mal-hajt. Dak it-tiben jgħin biex meta t-tajn jinxef ma jinqasamx.


Wasal It-tmiem ta' Hondoq ir-Rummien?

Erba' snin ilu (Il-Huttafa 53) konna ktibna li hemm progett li bih ha jirvinaw wied sabiħ f'Għawdex jismu Hondoq ir-Rummien. Dak iż-żmien konna sperajna li dil-gennata ma ssirx, ghax biha nkunu tlifna għal dejjem rokna oħra naturali mill-gżejjer sbieħ tagħna. Il-biċċa mbagħad kienet ikkwitat u hsibna li miet.

Imma l-mostru ma kien miet xejn, imma rieqed biss. Anzi waqt li kien rieqed bidel il-ġilda biex forsi jidher sabiħ. X'jigifieri? Jigħiġieri min holom bil-progett irranġa ffit il-pjanijiet biex taparsi jidher iktar "naturali".


Ara kif jista' jkun f'wied żgħir bħal Hondoq ir-Rummien tibni lukanda 5-star, 25 villa u 260 apartament u tghid li se jsebbah l-ambjent! Kemm hasbuna injoranti!

Min holom b'dal-proġett mhux isebbah l-ambjent irid, imma jagħmel muntanja flus. Għalhekk bħalma ktibna erba' snin ilu nerġgħu niktbuh illum: **proġetti bħal dawn, li jridu jkomplu jnaqqru l-ftit kampanja li baqgħalna, imišhom jintremew mill-ewwel.**



Victor Falzon

Vjaġġ inkredibbli!



Il-garnija sewda (sooty shearwater) għadha kemm kisret ir-rekord dinji ta' l-itwal vjaġġ f'sena wahda.

Insomma propjament dawn il-vjaġġi ilhom isiru probabbli eluf tas-sin, imma konna għadna ma nafux il-verità! Imma s-sena l-ohra xjenzati fi New Zealand qabdu 33 garnija sewda, wahħlulhom apparat żgħir elettroniku u reġġhu telquhom. Sena wara (jigifieri ftit ġimġhat ilu), reġġhu qabduhom fl-istess post u neħħewlhom l-apparat. L-apparat wera li kull għasfur kien għamel vjaġġ ta' 74,000km! Rekord assolut.

S'issa r-rekord ghall-itwal vjaġġ f'sena konna naħsbu li tagħmlu cċirlewwa ta' l-artiku (arctic tern) li min-North Pole tinżel sas-South Pole u lura, vjaġġ ta' 35,000km. Imma l-garnija sewda tant toħodha bid-dawra li l-vjaġġ tagħha huwa iktar mid-doppju taċ-ċirlewwa.

Il-garnija sewda hija kuġjina prima tal-garnija (yelkouan shearwater) li tbejjet fl-irdumijiet tagħna. Fil-fatt għandhom l-istess kunjom xjentifiku *Puffinus*.



Serp kamaleonti!

M'ilux sabu serp li kapaċi jibbedd il-kulur tal-ġilda bhal kamaleonti. Fl-inħawi tax-xmara Kapuas, fil-qalba tal-forestu tropikali tal-Borneo, xjenzati skoprew serp żgħir hamrani. Ftit minuti wara cċekkjaw u sabu li kien sar abjad! Is-serp ingħata l-isem Kapuas Mud Snake.

Fil-Borneo mhix haġa rari li jsibu annimali ġoddha - f'dawn l-ahħar 10 snin instabu hemmhekk 361 speċi ġidida ta' flora u fawna. Il-ħasra hi li l-Borneo qed tingered bil-qtugh tal-foresti. Is-soltu storja...



Ftit kura sura!

Fl-ahħar Madagascar ha jibdew jibżgħu għaliex! Ghakemm għad hemm hafna faqar, il-gvern t'hemmhekk qal li din mhix skuża biex ikomplu jirvinaw l-ambjent naturali ta' din il-gżira enormi li tinsab hdejn l-Afrika.

Il-pjan hu li jżidu n-numru ta' parks, ikabruhom u jgħaqqu u uħud minnhom flimkien. L-art protetta jridu jżiduha minn 1.7 miljun ettaru għal 6 miljun ettaru (bicċa art kważi 200 darba daqs Malta!).




Wara l-Brazil, Madagascar huwa l-iktar pajjiż fid-din ja li għandu natura endemika, jiġifieri flora u fawna li ma ssibhom imkien iktar. Hemm xi 10,000 speċi ta' pjanti, 316 rettili (inkluż hafna kamaleonti), 109 għasafar u diversi mammiferi, fosthom 49 speċi ta' lemur.

Hafna mill-inħawi protetti sejkun foresti u wetlands. Wetland tkun art viċin jew mgharrqa bl-ilma, bhal marshes, għadajjar u xmajjar.



X'se nara

Jason Aloisio jghidilna kif naraw u nagħrfu l-ghasafar



il-bufula passajra

Il-bufula passajra hija wahda mill-ewwel għasafar li jpassu mill-Ewropa, u f'Lulju jkunu digà bdew jidher. Dawn, wara li lestew mill-bejta, jaqbdu triqithom lejn l-Afrika. Jibqgħu neżlin 'l-isfel mid-deżer tas-Sahara. Dawk li jieqfu jistriehu f'pajjiżna spiss tarahom qalb il-weraq tat-tin, fejn isibu x'jieklu mill-frott tas-sigra.

Bhal daż-żmien, il-bufula passajra tkun iktar čara milli fir-rebbiegħa. Ir-raġel ikun jagħti fil-griz minn fuq u l-ahmar ta' taht ma jibqax skur daqs kemm kien fl-istaġun tal-bejta. Il-mara tkun kannella ċar minn fuq, abjad mahmuġ minn taht u bil-ġwienah iktar skuri b'daqqiet suwed.

(Għasafar Madwarna p 40)

il-kwakka


Il-kwakka hija tip ta' russett. Isimha ġej mill-ghajta tagħha, li ġieli tinstema' waqt li tkun qed tpassi, specjalment fis-sikta tal-lejl. Il-kwakka żżomm fi qtajjet li jista' jkun fihom iktar minn 50 tajra. Meta ttir tidher bla ghonq ghaliex ghonhqha żżommu milwi lura bejn rasha u spallejha. Il-ġwienah mhumiex twal daqs tar-russett griz jew russett ahmar.

Meta xi qatgħa kwakk tinzel biex tistrieh matul il-jum (dejjem jekk iħalluha), generalment tistahba qalb il-friegħi tas-sigar u ma tqogħodx fil-miftuh. Il-frieh jingħarfu faċilment għax ikunu kannella. Il-kbar ikunu suwed minn fuq u grizi minn taht.

(Għasafar Madwarna p 8)

Jekk għandek Internet, idħol fil-websajt tal-BirdLife www.birdlifemalta.org, klickja KLABB HUTTAFA, imbagħad klickja X'SE NARAW? u ssib iktar ritratti taż-żewġ għasafar u anke tisma' l-hoss li jagħmlu. Grazzi lil Denis Cachia, il-webmaster tal-BirdLife.

L-istampi t'hawn fuq meħudin mill-ktieb **Għasafar Madwarna** (fil-ktieb qegħdin bil-kulur). Il-BirdLife ħarġet dal-ktieb apposta għal min irid jibda l-berdwoċċing minn età żgħira. Fih tagħrif sempliċi fuq 100 għasfur, u stampi bil-kulur minn qoxra sa qoxra. U jiswa **Lm2.05** biss! Jekk għad m'għandek... x'qed tistenna? Ċemplilna fuq 21347646 u ordna wieħed.



FTAKAR FTAKAR

Kull sena li inti
ġġedded il-miżata fi
Klabb Huttaf
nibagħtulek poster kbir
bil-kulur mis-sensiela
Hieles, Haj u Sabiħ!
Kull sena l-poster
ikollu għasfur differenti.
Did-darba l-ghasfur huwa
russett tas-siġar



Huttafattiva

L-iskema Huttafattiva li konna bdejna f'Jannar 2004 issa ser tispicċa. Jekk hemm minnkom li faddaltu mhux inqas minn 10 stikers (50 punt) fuq il-karta li konna bghatnielkom, ibagħtuhielna bil-posta u nsarrfuhielkom f'pitazzi godda li għadna kemm hriġna!

Sibna Serp Sabih

Sur Editur,

Dil-ġimgha għal xi 1.00 am meta ommi u missieri ħarġu bil-klieb tagħna, raw xi qtates fit-triq qed jippruvaw jaqbdu xi haġa. Meta marru jaraw sabu serp żgħir ta' xi 46cm li beda jitkaghweġ u jgħollu denbu bħala sinjal ta' glied u difiża.

Ommi dahlet id-dar u wara li libset l-ingwanta ġabret dan is-serp li kien wisq sabih. Dan kien ta' kulur griz hadrani b'tikek kannella ma' tulu kollu. L-ilsien skur beda dieħel u hiereġ bħalma jagħmel kull serp iehor. Qatt ma konna rajna bħalu u għalhekk morna nfittxu dwaru fil-ktieb *Wildlife of the Maltese Islands*. Sibna li kienet lifgħa u bl-ingliż jghidulha /leopard snake, li tikber madwar 100cm u hija skarsa f'Malta.

Ommi u missieri haduha fejn hasbu li kien l-ahjar ghaliha, jiġifieri go l-ahhar biċċa għalqa li fadal maġenb is-siġar tat-triq tar-Rabat. Nispera li għamlu l-ahjar għażla ghax annimal sabih bħal dan żgħix minn kinitx tixraqlu l-mewt. Fil-ktieb hemm li dan jiekol annimali żgħar u hemmhekk jixbah il-habitati tieghu. F'din l-ghalqa mhux l-ewwel darba li sibna qnied u żringijiet fix-xitwa wara li tagħmel xi naqra xita wkoll.

Victoria Cauchi
Rabat

Għażiż Victoria,

Dak li ktibt għoġobni immens għal sitt raġunijiet:

- 1 Ghax tidħru li intom familja li thobb n-natura. Haġna nies kif jaraw serp jarmaw iwerżqu, jaġħtu daqqa ta' ġebla u joqtlu!
- 2 Ghax salvajtuh mill-mewt - il-qtates joqtlu hafna animali, speċjalment gremxul, wiżgħat, sriepl u għas-safar.
- 3 Ghax fittixtu fil-kotba biex titgħallu iktar dware, u minn kif iddeks krijejt, u mill-istampa li pingielna ħuk, mhemmx dubju li kienet lifgħa.
- 4 Ghax gawdejtu sigriet iehor milli toffri n-natura Maltija.
- 5 Ghax is-serp tlaqtuh mill-ġdid fin-natura, u jidher li sibtlu post tajjeb ghax il-lifgħa spiss tkun fl-ġħelieqi.
- 6 Ghax għoġbok taqsam din l-esperjenza magħna!

L-Editur



Jonathan Cauchi 11

“Il-veru ħadna pjaċir...”



Il-harġa bil-lanċa għal Ta' Ċenċ (14 Lulju 2006) marret tajjeb hafna. Konna iktar minn 100, tant li kellna nużaw żewġ laneċ flok waħda! Fir-ritratt tidher waħda mil-laneċ imdawra b'qatgħa cief. Innutaw l-irdum ta' Ta' Ċenċ fuq wara. Insomma, kienet esperjenza tal-ġenn.


għalli



brajmla
Ludwig Camilleri 10




daqquqa tat-toppu
Roxanne Spiteri 8




denfil
Nicole Inguanez 10



tiġieġa tal-baħar
Ian Mangion 10




žiemel il-baħar
Kurt Schembri 12



farfett il-lej
Carl Borg 7
Mariette Borg 11

fras-servjent
Warren Ciappara 10



kelb il-baħar abjad
Luke Farrugia 9

Ibagħtu lna t-tpingijiet
naturali tagħkom (mhux
animali domestiċi).
Tinsewx isimkom,
età, u isem l-
animal
jew
pjanta.

BI-Għeruq u x-Xniexel

Harsa lejn siġar indiġeni ta' Malta

L-Għargħar

araar
Tetraclinis articulata

L-ħargħar hija
mill-familja taċ-ċipressa u l-ġniepru.
Hija tagħmel il-prinjol¹
u għalhekk tissejjah
konifera.


Fis-selvaġġ, l-
ħargħar tikber biss
f'Malta, fit-Tuneżja, fl-
Algerija, fil-Marokk u
fix-xlokk ta' Spanja...
u mkien iktar fid-dinjal!

L-ħargħar kapaċi
tikber qalb il-blat tax-
xaghri fejn fti hemm
hamrija u fejn tinzel
inqas xita mill-medja ta' Malta. Hija wkoll wahda mill-
ftit koniferi li anke jekk tinharaq kapaċi terga' ssagħar.
Għalhekk hija tassegħiġa sīgra ideali biex tithawwel fl-
ambjent tal-Mediterran.

F'Malta għandna żewġ imkejjen naturali fejn jikber
l-ħargħar: fil-Maqluba (hdejn il-Qrendi) u madwar il-
Mellieha. F'Wied il-Għasel (hdejn il-Mosta) fadal żewġ
ghargħariet imqabbdin mal-blat ta' l-İrdum - żewġ
sīgriet li b'xorti tajba ma ntlahqu mill-mogħo u l-
izvilupp. Dawn huma fdal ta' masġar li sa elf sena ilu
kien jiksi medda kbira ta' art. Minn dan kollu illum l-
ħargħar halliet tifkiritha f'ismijiet ta' postijiet bħal Hal
Għargħur u San ġwann ta' l-ħargħar.

Fis-selvaġġ, l-ħargħar tikber bil-mod, imma meta
tithawwel f'hamrija tajba u tissaqqqa fis-sajf tikber
malajr. Għandha weraq aħdar jghajjat u jagħti dehra
sabiha. Hija tista' tintuża bhala lqugh għar-riħ, bhala
bordura jew sempliċiement għad-dell u t-tiżżej.

Sa 30 sena ilu l-ħargħar kienet kważi minsja għal
kolloks, imma fl-1992 intgħaż-żlet bhala s-sīgra
nazzjonali ta' Malta. Minn
dakinhar bdiet
tithawwel aktar fil-
ġonna u llum hija
aktar mifruxa minn
qabel. Il-Kumitat
Sīgar fl-i-Skejjel
dawn l-ahħar snin
qed ihajjar lill-
iskejjel iħawlu l-
ħargħar fil-ġnien
tagħha, u fil-fatt hafna
skejjel dan qed jagħmluh.



Stramba
kif sīgra li
tikber fin-
nixfa...
semmewha
għargħar!

Il-masġar Charles F Grech

¹prinjol: il-frott tas-siġar koniferi, bl-ingliz cones





RaptorCamp!

Kull sena f'Settembru norganizzaw kamp fil-Buskett li jismu RaptorCamp. L-ghan ta' dan il-kamp huwa li nedukaw lill-partecipanti u nagħtuhom opportunità josservaw it-tajr tal-priza li f'dawk il-gimghat ikunu qed ipassu minn fuq Malta.

Peress li Malta neqsin mis-siġar, il-Buskett huwa importanti ħafna għat-tajr tal-priza. Is-siġar jipprovd u habitat u kenn perfett fejn it-tajr jista' jinżel jistrieh jew jorqod, waqt li jkun qiegħed ipassi.

Għalhekk ir-RaptorCamp għandu għan iehor importanti. Waqt li nkunu l-kamp inkunu qeqhdin attenti għal xi sinjal ta' kacċa fil-Buskett. Kif probabbli tafu, il-Buskett huwa santwarju ta'l-ghasafar, u għalhekk il-kaċċa fil-Buskett hija illegali għal kull tip ta' għasfur u matul is-sena kollha.

Jekk tridu tosservaw u tammiraw is-sbuhija ta' dawn l-ghasafar, mela qisu li tipparteċipaw fir-RaptorCamp u nassigurakom li tkun esperjenza sabiha.

Narawkom hemm.


mathew

Matthew Borg Cardona
Ko-ordinatur Falko

Ir-RaptorCamp se jsir fil-25-30 Settembru 2006. Għal iktar dettalji ċemplu lil Matthew Borg Cardona (99886811) jew lil Simon Sultana (79094104). Tistgħu wkoll tibagħtu email fuq raptorcamp@gmail.com


*bəx-xodha
dha jidher*

erba' bramiet...




Pelaġja
tkun fir-roża jew lilà


Aħna n-naturalisti lin-natura nhobbuha, mhux nibżgħu minnha! Jekk inkunu f'xatt il-bahar u naraw il-bram, flok noqogħdu nitwerwru, tajjeb li nieħdu interess u nippruvaw nagħrfuhom. B'xorti tajba biex nagħmlu dan m'hemmx bżonn immissuhom. Dawn li hawn fir-ritratti huma erba' speċi li nistgħu naraw. L-iktar komuni hija l-pelaġja.



Riżostoma
umbrella bajdanja bix-xifer vjola




Awrelja
biċ-ċrieiki bojod f'nofs l-umbrella



Kotilenz
oranġjo b'tikki vjola max-xnekk

FA

Żgħażagh BirdLife Malta



Energija

Issa li qeqħdin fl-eqqel tas-sajf ikollna ġenn biex nixegħlu l-fann jew l-airconditioner biex niffriskaw ftit! Gieli tieqfu biex taħsbu dwar l-enerġija li biha jaħdem dak il-fann? U dawk il-komputers, towsters, bozoz u l-affarijiet l-oħra kollha li nużaw kontinwament, li lkoll jaħdmu bl-elettriku?

Il-generazzjoni ta'l-elettriku f'Malta tiddependi miż-żejt, li ahna nixtruh u nimpurtawh minn pajjiżi ohra. Dan jinharaq fil-power stejxins u jiġgenera l-elettriku, li mbagħad jitwassal fi djarna. Dan il-proċess jinvolvi hafna spejjeż finanzjarji u ambientali. Meta jinharaq, iż-żejt jiġgenera tniġġis ta' diversi tipi, li għandu impatti hžiena fuq l-ambjent u fuq saħħitna. Sfortunatament, f'pajjiżna ftit li xejn bdejna nużaw tehnoloġiji rinnovabbli¹, hliet ftit solar water heaters. Dawn it-tehnoloġiji jagħmlu hafna inqas hsara ambientali mir-rizorsi tradizzjonali ta' faham, żejt u gass, dawk li nghidulhom fossil fuels.

Żgur li llum diffiċċi nghixu bla elettriku u mingħajr il-kumditajiet kollha li drajna bihom! Imma sa ma jibdew jintużaw it-tehnoloġiji rinnovabbli, ahna min-naha tagħna nistgħu nibdew nghanu biex intaffu l-problema. Nistgħu nghanu billi nnaqqsu l-hela. Kif? X'hela hi?

Hafna enerġija tinhela bi traskuraġni u mhux bi bżonn. Jekk nagħmlu sforz biex nagħmlu tibdil żgħir f'hajjtina, nistgħu nagħmli differenza kbira. U fl-istess hin innaqqsu l-kontijiet tad-dawl u l-ilma!

Allura x'nistgħu nagħmli aħna bħala individwi?

Hafna affarijiet! Per eżempju...

- Ma nimlewx il-kitla iktar milli għandna bżonn.
- Ma nhallux l-ilma nieżel għalxejn, eż waqt li naħslu snienna.
- Fejn nistgħu, nieħdu xawer flok banju.
- Ma nhallux il-water heater mixghul meta ma nkunux se nużawh.
- Ma nużawx ilma shun meta m'hemmx għalfejn.
- Ma nhallux twieqi u bibien miftuhin fejn qed nużaw airconditioner.
- Ma nżommux l-airconditioners fuq temperaturi baxxi jew għoljin esaġerat.
- Ma nhallux appliances mixghulin meta ma nkunux qed nużawhom.
- Niċċekjaw li nkunu tfejna d-dwal qabel noħorġu mill-kamra.
- Ma nhallux televixins u komputers fuq stand-by meta nistgħu nitfuhom.
- Nagħlqu l-purtieri u persjani fis-sajf meta rridu l-frisk ġewwa.
- Nużaw bozoz florexxenti u energy-saving kull meta huwa possibli.
- Niċċekjaw li nagħlqu l-frigġ sew.
- Ikel shun inħall luu jibred qabel ma ndahħluu fil-frigġ.
- Inħajru lil ħaddiehor isir konxju mill-hela ta' enerġija, u nhajru ibiddel l-imġiba tiegħu.

teknoloġija rinnovabbli: sistema li biha nieħdu enerġija mir-riħ jew mix-xemx.

X'inhuma fossil fuels?


Il-faham, iż-żejt u l-gass jgħidulhom fossil fuels ghax iffirmaw minn fdal ta' pjanti u annimali miljuni ta' snin ilu.

Il-faham, per eżempju, ġej kollu minn fdal ta' foresti umdi li ghexu hafna qabel ma tfaċċaw id-dinożawri. Weraq u friegħi li waqqhu minn dawn il-foresti bież-żmien intradmu fit-tajn u biċ-ċaqliq ta' l-art niżlu fil-fond taht l-art. Wara miljuni ta' snin, bilpressa tremenda tal-blat fuqu u bis-shana ta' taht l-art, dak is-saff ta' njam antik sar faham.

Il-bniedem tħallek li mill-hruq tal-fossil fuels jista' jagħmel l-elettriku, u għalhekk beda jħaffer għalihom fil-blat.

Mn'alli kienu l-fossil fuels għalina. Imma b'xorti hażina għandhom żewġ problemi kbar:

- meta jinharqu jifforma hafna CO₂ - gass li minhabba fih qiegħda tishon il-klima tad-dinja.
- Dalwaqt jispiċċaw!



Kultant fil-faham isibu forom ta' weraq antik, bhal din il-werqa fel-ċi fir-ritratt. Dan ifakkarna li l-faham kien darba pjanti!

Il-keima petrol ġejja minn petrus, li bil-Latin tħisser blata? Jekk taqrav dil-kaxxa tifħmu għaliex?



Sibtha fix-Xibka!

Websajts fuq in-natura mill-internet

rspb kids

Is-sajt ta'dil-harga tgħallimna kif tħaf f'għaqdiet ambjentali barranin jaħdmu ghall-gid ta'l-ghasafar f'pajjiżhom. L-RSPB hija I-BirdLife Ingliza.

Id-divertiment u t-tagħlim jimxu id f'id f'din il-websajt. F'Rook's Binocular Birdwatch araw kemm jirnexxielkom tagħrfu għasafar fil-ġnien, fil-grawnd ta' l-iskola jew fil-kampanja. Hemm rokna fejn tistgħu tagħtu kulur lill-ghasafar, u għal min ihobb juža idejha hemm kif tagħmel għasafar blispag, thawwar kejk għall-ghasafar u anke kif toħloq riserva naturali żgħira. Fil-parti Learn nitghallmu kif l-ghasafar jadattaw ghall-ambjent ta' madwarhom, kif isibu u jaqbdu l-ikel u xi tkun food chain. Meta

Welcome to RSPB Kids!

If you like birds and wildlife you've come to the right website. These pages are full of fun and facts - so don't waste time, start exploring the site!

If you're a teacher, parent, or youth leader, we've included information especially for you on some of the pages.

Take part in our Climate Action Awards!

You can do your bit to help combat climate change. That's what our Climate Action Awards are all about. Join in and we'll send you a booklet full of ideas that you can try!

Starling is the top school bird in 2006

The starling is the most common bird in UK school grounds according to figures announced by the RSPB.

What's going on...

Win! Enter our competition!

issibuha f'dan l-indirizz:
<http://www.rspb.org.uk/youth>


tużaw il-Migration Route Map taraw ir-rotta li jieħdu xi għasafar meta jpassu. Insomma, bhas-soltu għandkom biex tħaddu fit-tin għaliex tgħid lu.

Janet u Amy Gerardi

Għal-kull membru li qed-imbek fi Klabb Huttar

- 3 pitazzi tal-BirdLife
- stiker bil-kultur

Hajjar lil shabek u lil hutek jidħlu fi Klabb Huttar...
Tihom kopja ta' dil-formola biex jimlewha...
Imla isfel nett id-dettalji tiegħek stess...
Ibghat kollox lil BirdLife Malta,
flimkien mat-Lm3 tal-membru l-ġdid.




| | | | |
|----------------------------|------------------|---------|------|
| Dettalji | isem u kunjom | | |
| Natħi membru iegħiġi | indirizz | | |
| | postcode | | |
| | data tat-tweldi | telefon | imej |
| | Fejn imur skola? | | |

| | | | |
|-------------------------------|-------------------|---------|------|
| Dettalji iegħiġek stess | isem u kunjom | | |
| | indirizz | | |
| | postcode | | |
| | membership number | telefon | imej |
| | Fejn tmur skola? | | |

Tqattax il-magażin - aghħmel kopja!

Ibghat kollox lil BirdLife Malta 57/28 Triq Rigord, Ta' Xbiex MSD 12

Tibghatx flus bil-posta, imma ċekk (pagabbli lil BirdLife Malta) jew inkella 43 bolla tas-7ċ (jekk self-adhesive tant ahjar!).



ħanfusa

NAMIB

kitba u
ritratti ta'
Alison
Buttiġieg

Ftit hawn postijiet fid-dinja ostili daqs id-deżert tan-Namib, fin-nofsinhar ta' I-Afrika. Imma fejn ma sabx irkaptu l-bniedem, sabet in-natura li ħolqot bilanci ferm interessanti biex tħix anki hawn.

In-Namib huwa probabbli l-eqdem deżert fid-dinja. Għalhekk l-annimali u l-pjanti kellhom ħafna żmien biex jadattaw ghall-hajja kiefra t'hawnhekk. Fin-Namib mhux l-ewwel darba li jgħaddu 10 snin bla qatra xita! Kif jista' ikun hawn il-hajja mingħajr ilma?

Ir-risposta tinsab fċ-ċpar li spiss jidhol mill-Ocean Atlantiku għal fuq id-deżert. Il-pjanti jassorbu n-nida minn dan iċ-ċpar, u dik in-naqra hi biżżejjed biex jghixu huma u l-annimali li jikluhom, bhan-nghama (ostrich) u l-gemsbok (oryx). Hanfus ingenuż, fi ġranet taċ-ċpar, jitilghu fuq l-ogħla għarħma ramel¹, joqoghdu fuq rashom qishom se jagħmlu kutrumbajsa, u c-ċpar jikkondensja ma' daharhom u johloq qtar prezżuzz li mbagħad huma jixorbu.



Gremxul u wiżgħat jieklu biċċiet żgħar ta' annimali mejtin li jsibu fir-ramel, u skwirils tad-deżert jużaw denbhom bħala umbrella għad-dell biex ikunu jistgħu johorgu jieklu fl-eqqel tas-shana, meta jkun hemm inqas predaturi.

In-Namib għandu varjetà ta' habitat, mhux ramel biss. Allura nsibu annimali li wieħed ma jimmagħinomx fid-deżert, bħal il-junfanti. Iktar stramba hi l-preżenza ta' kolonji ta' foki (cape fur seals) peress li d-deżert jasal sewwa sew sa xatt il-baħar. Il-foki naturalment jieklu hut li jaqbdū mill-baħar, imma huma stess jaqgħu vittma ta'

xakalli, jeni u anke ljunni. Haġa ta' l-iskantament kif in-natura jirnexxielha tirbah u titkattar anka f'din id-dinja estrema.



skwiril tad-deżert

Deżert
Namibxakall ta'
dahru iswed

Il-welwitschia hija l-ispeċjalită tan-Namib. Dil-pjanta tista' tħix 2500 sena f'dawn il-kundizzjonijiet horox, u żżomm għal hajjitha kollha l-istess żewġ werqiet li tinbet bihom! Dawn ikunu forma ta' zigarelli wesghin li maż-żmien jitwalu u jirrumblaw f'forom strambi madwar il-pjanta.

cape fur seal



¹għaram tar-ramel (bl-Ingliż sand dunes) huma munzelli kbar ta' ramel li jiffurmaw bir-riħ jew bil-mewġ.

Čeċċi Čeċċi

Bird
MALTA



Hondoq ir-Rummien

Hondoq ir-Rummien hija bajja żgħira fin-naha t'isfel ta' Ghawdex. Fis-sajj fix-xhur l-oħra ikun qħall-kwiet fei-issaltan l-ghanja tal-mell u r-riha tiegħi xorbett.

Issa hemm progett bl-ex dan kollu ijspicċa u l-post jidher bil-bini. Jekk jiġi hekk, addio merill, u addio xorbett.